

ایم کیو ایم کے سابق سیکرٹری اور دو ہمدردوں کی شہادت پر الطاف حسین کا اظہار افسوس

لندن: 12 اپریل 2011ء

متحدہ قومی موومنٹ کے قائد جناب الطاف حسین نے کراچی کے علاقے محمود آباد میں مسلح دہشت گردوں کے ہاتھوں ایم کیو ایم محمود آباد سیکرٹری کے سابق رکن آصف علی اور دو ہمدردوں منیر احمد اور محمد نعیم کی شہادت پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے شہداء کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ جناب الطاف حسین نے کہا کہ دکھ کی اس گھڑی میں مجھ سمیت ایم کیو ایم کے تمام کارکنان سوگوار لواحقین کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہداء کو جنت الفردوس میں اعلیٰ مقام عطا فرمائے، انہیں جنت الفردوس میں جگہ دے اور سوگوار لواحقین کو یہ صدمہ برداشت کرنے کا حوصلہ دے۔ آمین)

آصف علی، منیر احمد اور محمد نعیم کا قتل کراچی کا امن تباہ کرنے کی سازش ہے، رابطہ کمیٹی

محمود آباد میں ایم کیو ایم کے سابق سیکرٹری اور دو ہمدردوں کے قتل کا نوٹس لیا جائے

کارکنان پر امن رہ کر شہر کا امن تباہ کرنے کی سازش کو ناکام بنا دیں

کراچی --- 12، اپریل 2011ء

ایم کیو ایم کی رابطہ کمیٹی نے محمود آباد میں مسلح دہشت گردوں کے ہاتھوں ایم کیو ایم محمود آباد کے سابق سیکرٹری آصف علی، دو ہمدردوں منیر احمد اور محمد نعیم کے بہیمانہ قتل کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ ایم کیو ایم کے بے گناہ کارکنوں اور ہمدردوں کے قتل کے واقعات شہر کا امن تباہ کرنے کی سازش کا حصہ ہے اور مسلح دہشت گرد کراچی میں امن و امان کی صورتحال خراب کر کے قومی معیشت کو نقصان پہنچانے کی سازش کر رہے ہیں۔ رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ آصف علی، منیر احمد اور محمد نعیم کے بہیمانہ قتل کا فوری نوٹس لیا جائے، تہرے قتل کی واردات میں ملوث مسلح دہشت گردوں اور ان کے سرپرستوں کو گرفتار کر کے سخت ترین سزا دی جائے۔ رابطہ کمیٹی نے شہداء کے لواحقین سے دلی تعزیت و ہمدردی کا اظہار کیا اور ایم کیو ایم کے تمام کارکنوں سے اپیل کی کہ وہ دہشت گردی کے اس واقعہ پر صبر و تحمل سے کام لیں اور پر امن رہ کر کراچی کا امن تباہ کرنے کی سازش کو ناکام بنا دیں۔

محمود آباد میں دہشت گردوں نے ایم کیو ایم کے سابق سیکرٹری اور دو ہمدردوں کو شہید کر دیا

کراچی --- 12، اپریل 2011ء

مسلح دہشت گردوں نے محمود آباد کے علاقے میں فائرنگ کر کے ایم کیو ایم محمود آباد کے سابق سیکرٹری اور دو ہمدردوں کو شہید کر دیا۔ تفصیلات کے مطابق ایم کیو ایم محمود آباد سیکرٹری کے سابق رکن 40 سالہ آصف علی، ایم کیو ایم کے ہمدردوں منیر احمد اور محمد نعیم کے ہمراہ محمود آباد کے علاقے میں واقع تاج مسجد کے قریب کھڑے تھے کہ تین موٹر سائیکلوں پر سوار 6 مسلح دہشت گردوں نے ان پر فائرنگ کر دی، دہشت گردوں کی فائرنگ کے نتیجے میں ایم کیو ایم محمود آباد کے ہمدرد منیر احمد موقع پر ہی جاں بحق ہو گئے جبکہ آصف علی اور محمد نعیم شدید زخمی ہو گئے، زخمیوں کو فوری طور پر جناح اسپتال لے جایا گیا تاہم دونوں زخموں کی تاب لانہ لاتے ہوئے راستے میں شہید ہو گئے۔ ایم کیو ایم کے ہمدرد منیر احمد لینڈ ریونیو ڈیپارٹمنٹ میں ڈپٹی سپرنٹنڈنٹ تھے اور دو ماہ قبل ہی ریٹائر ہوئے تھے جبکہ محمد نعیم تیسرا ڈاؤن خدمت کی بہت سی رہائش تھے اور کراچی واٹر اینڈ سیوریج بورڈ میں بطور فٹرز ملازمت کرتے تھے۔ واقعہ کی اطلاع ملتے ہی ایم کیو ایم کے ذمہ داران و کارکنان اسپتال پہنچ گئے اس موقع پر انتہائی رقت آمیز مناظر دیکھنے میں آئے۔

جلسہ کی کامیابی کو ملک میں آنے والے غریب و متوسط طبقے کے انقلاب کی نوید ہے

پنجاب خصوصاً زندہ دلان لاہور نے اپنے عمل سے ثابت کر دیا کہ وہ الطاف حسین کو اپنا قائد اور نجات دہندہ تسلیم کر چکے ہیں
”استحکام پاکستان“ جلسہ کی تاریخی کامیابی پر نائن زیر اور انٹرنیشنل سیکریٹریٹ لندن میں بڑی تعداد میں تہنیتی پیغامات موصول ہوئے

کراچی --- 12، اپریل 2011ء

مختلف شعبہ ہائے زندگی سے تعلق رکھنے والے افراد نے لاہور کے فذانی اسٹیڈیم روڈ سے متصل واقع فئبال گراؤنڈ میں ایم کیو ایم کے جلسہ ”استحکام پاکستان“ کی فقید المثل تاریخی کامیابی پر قائد تحریک جناب الطاف حسین، ایم کیو ایم کے رہنماؤں اور کارکنوں کو دل کی گہرائیوں سے مبارکباد پیش کی ہے اور اس جلسہ عام کو پاکستان کے استحکام کا آغاز اور اہم سنگ میل قرار دیا ہے۔ دنیا بھر میں مقیم ایم کیو ایم کے کارکنان، ہمدردوں اور حق پرست عوام کی جانب سے ایم کیو ایم کے مرکز نائن زیر اور انٹرنیشنل سیکریٹریٹ لندن میں ٹیلی فون، فیکس اور ای میل کے ذریعے ”استحکام پاکستان“ جلسہ عام کی کامیابی پر بہت بڑی تعداد میں تہنیتی پیغامات موصول ہوئے جس کے باعث نائن زیر اور انٹرنیشنل سیکریٹریٹ کے ٹیلی فون نمبرز اور فیکس نمبر مصروف رہے۔ تہنیتی پیغامات بھیجنے والوں میں ملک و بیرون ملک مقیم ایم کیو ایم کے کارکنوں، ہمدرد عوام اساتذہ، پروفیسرز، ڈاکٹرز، انجینئرز، وکلاء، فنکار، طلباء، صنعتکار، تاجر، کاروباری حضرات، علمائے کرام اور زندگی کے مختلف شعبوں سے تعلق رکھنے والے افراد کی بڑی تعداد شامل ہے۔ جلسہ ”استحکام پاکستان“ میں پنجاب خصوصاً زندہ دلان لاہور کی لاکھوں کی تعداد میں بھاری اکثریت سے شرکت اس بات کا واضح ثبوت ہے کہ اب پنجاب کے عوام بھی الطاف حسین کو اپنا قائد اور نجات دہندہ تسلیم کر چکے ہیں اور فرسودہ جاگیر دارانہ نظام کے خاتمہ اور ملک میں غریبوں کی حکمرانی قائم کرنے کیلئے ایم کیو ایم کی جدوجہد میں پوری طرح شامل ہیں۔ انہوں نے کہا کہ جلسہ استحکام پاکستان کی کامیابی نے ان عناصر کے پروپیگنڈے کی بھی نفی کر دی ہے جو پنجاب میں ایم کیو ایم کی بڑھتی ہوئی مقبولیت کو قبول کرنے کیلئے تیار نہیں تھے اور جلسہ عام کی تاریخی کامیابی دیکھ کر ملک بھر کے عوام جان چکے ہیں ایم کیو ایم ہی واحد جماعت ہے جو غریب و متوسط طبقے کو سہارا فراہم کر رہی ہے اور دو فیصد مراعات یافتہ طبقے کی حکمرانی کے خاتمے کیلئے عملی جدوجہد کر رہی ہے۔ اپنے پیغامات میں انہوں نے قائد تحریک جناب الطاف حسین کی درازی عمر اور صحت و تندرستی کیلئے خصوصی دعائیں بھی کیں۔

رابطہ کمیٹی نے تنظیم نظم و ضبط کی خلاف ورزی پر ایم اوسی جمشید ٹاؤن یونٹ 8 کے دو کارکنان تنظیم کی بنیادی رکنیت سے خارج کر دیا ہے

رابطہ کمیٹی نے ایم کیو ایم ملی سیکریٹریٹ یونٹ 198 کے جو انٹ انچارج سمیت چار کارکنان کو بھی غیر معینہ مدت کیلئے معطل کر دیا ہے

کراچی --- 12، اپریل 2011ء

متحدہ قومی موومنٹ کی رابطہ کمیٹی نے تنظیمی نظم و ضبط کی سنگین خلاف ورزی پر متحدہ آرگنائزنگ کمیٹی کراچی جمشید ٹاؤن یونٹ 8 کے کارکنان ارشد جٹ ولد محمد اسلم اور عامر علی ولد اقبال حسین (مرحوم) کو تنظیم کی بنیادی رکنیت سے خارج کر دیا ہے، رابطہ کمیٹی نے ایم کیو ایم ملی سیکریٹریٹ یونٹ 198 کے جو انٹ انچارج فراز حسین غوری ولد کمال الدین، کارکنان قاضی رضی الحسن ولد قاضی ریاض الحسن، سید محمد ذیشان ولد سید محمد زبیر اور جنید ولد جمیل کو غیر معینہ مدت کیلئے تنظیم کی بنیادی رکنیت سے معطل کر دیا ہے۔ رابطہ کمیٹی نے ایم کیو ایم کے تمام ذمہ داروں و کارکنان سے کوہدایت کی وہ تنظیمی نظم و ضبط پر سختی سے عمل کرتے ہوئے مذکورہ بالا افراد سے کسی قسم کا کوئی رابطہ نہ رکھیں۔

ایم کیو ایم شاہ فیصل کالونی سیکٹر کے بزرگ کارکن نظیر احمد شیخ کے انتقال پر الطاف حسین کا اظہار افسوس

لندن --- 12، اپریل 2011ء

متحدہ قومی موومنٹ کے قائد جناب الطاف حسین نے ایم کیو ایم شاہ فیصل کالونی سیکٹر کے بزرگ کارکن نظیر احمد شیخ کے انتقال پر گہرے رنج و غم کا اظہار کیا ہے۔ اپنے ایک تعزیتی بیان میں جناب الطاف حسین نے نظیر احمد مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ نظیر احمد شیخ مرحوم کو جنت الفردوس میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ عطا فرمائے۔ (آمین)

پنجاب میں ایم کیو ایم مرکزی صوبائی دفتر ایم کیو ایم پنجاب ہاؤس میں عوام کا زبردست رش

ایم کیو ایم پنجاب ہاؤس میں روزانہ سینکڑوں افراد ذمہ داران سے رابطہ کر رہے ہیں

لاہور۔۔۔12، اپریل 2011ء

لاہور سمیت پنجاب بھر سے تعلق رکھنے والے مختلف شعبہ ہائے زندگی سے تعلق رکھنے والے عوام کی جانب سے قائد تحریک الطاف حسین کے فکر و فلسفے اور ایم کیو ایم کی عملی جدوجہد سے متاثر ہو کر ایم کیو ایم میں شمولیت کا سلسلہ جاری ہے اور اس سلسلے میں لاہور مختلف شہروں، گاؤں دیہاتوں سے جوق در جوق سینکڑوں عوام ایم کیو ایم میں شمولیت اختیار کرنے کیلئے ایم کیو ایم کے مرکزی صوبائی دفتر ایم کیو ایم پنجاب ہاؤس واقع وحدت روڈ A-27 نیو مسلم ٹاؤن لاہور میں ذمہ داران سے رابطہ کر رہے ہیں۔ لوگوں کی ایم کیو ایم میں شمولیت کیلئے آمد کا سلسلہ رات گئے تک جاری رہا اور پنجاب کے دور دراز کے علاقوں سے لوگ ٹرینوں اور مختلف گاڑیوں کے ذریعے لاہور میں ایم کیو ایم پنجاب ہاؤس پہنچتے رہے ہیں۔ ایم کیو ایم میں شمولیت اختیار کرنے والوں میں مختلف تعلیمی اداروں کے نوجوان طلباء و طالبات، ڈاکٹرز، پروفیسرز، انجینئرز، کھلاڑی، فنکار، سول سوسائٹی، سابق بیوروکریٹس کے علاوہ دیگر سیاسی پارٹیوں کے سابق رہنماء و کارکنان اور مختلف برادریوں کے افراد شامل ہیں۔ ایم کیو ایم میں شمولیت کیلئے آنے والے لوگوں کی جوق در جوق آمد کے باعث پنجاب ہاؤس لاہور میں ہمہ وقت عوام کا رش دیکھنے میں آ رہا ہے اس موقع پر شمولیت اختیار کرنے والوں نے اپنے جذبات اور خیالات کا اظہار کرتے ہوئے کہا کہ قائد تحریک الطاف حسین بھائی ہمیشہ حق و سچ بات کرتے ہیں، جاگیر دارانہ نظام ملک کو دیمک کی چاٹ رہا ہے ماضی میں پنجاب میں ایم کیو ایم کے خلاف منفی پروپگنڈہ کیا گیا تاہم ایم کیو ایم کو قریب سے دیکھ کر انداز ہوا کہ وہ سب ہمیں الطاف حسین سے دور رکھنے کی سازش تھی۔ ان کا کہنا تھا کہ ایم کیو ایم غریب و متوسط طبقے کی واحد نمائندہ جماعت ہے جس میں کوئی بھی ڈیرہ جاگیر دار یا سرمایہ شامل نہیں، قائد تحریک الطاف حسین ہی نجات دہندہ ہیں جو فرسودہ جاگیر دارانہ نظام سے نجات دلا سکتے ہیں۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔12، اپریل 2011ء

متحدہ قومی موومنٹ کی رابطہ کمیٹی نے ایم کیو ایم گلشن اقبال سیکٹر یونٹ 68 کے کارکن انور کمال کی، ہمشیرہ زبیرا پروین، شاہ فیصل کالونی سیکٹر یونٹ B-103 کے بزرگ کارکن نظیر احمد شیخ، ایم کیو ایم پی آئی بی جہانگیر روڈ سیکٹر یونٹ 55 کے کارکن قاضی صلاح الدین کے بھائی قاضی ناظم الدین، ایم کیو ایم لائڈھی سیکٹر یونٹ B-93 کے کارکن اقبال علی کے والد علی بخش اور کورنگی سیکٹر یونٹ 73 کے کارکنان جواد علی، محمد علی، خرم علی اور جاوید علی کے والد محمد حسن رضا نعمانی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔

(آئین)

